

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

atharvaṇavēdē mantrakhaṇḍē pūrvasaṃhitāyāṃ

॥ śrī hayagrīvakavacam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī hayagrīvakavacam ॥

*asya śrīhayagrīvakavacamahāmantrasya hayagrīva ṛṣiḥ |
anuṣṭupchandaḥ |*

śrī hayagrīvaḥ paramātmā dēvatā |

ōṃ śrīṃ vāgīśvarāya nama iti bijam |

ōṃ klīṃ vidyādhārāya nama iti śaktiḥ |

ōṃ sauṃ vēdanidhayē nama iti kīlakam |

ōṃ namō hayagrīvāya śuklavarṇāya vidyāmūrtayē

ōṃkārāyācyutāya brahmavidyāpradāya svāhā |

mama hayagrīvaprasādasiddhyarthē japē viniyōgaḥ ॥

dhyānam

kalaśāmbudhisāṅkāśaṃ kamalāyatalōcanam |

kalānidhikṛtāvāsaṃ karṇikāntaravāsinam ॥ 1 ॥

jñānamudrākṣavalayaśāṅkhacakra lasatkaram |

bhūṣākiraṇa sandōha virājitadigantaram ॥ 2 ॥

vaktrābja nirgatōddāmaṇī santānaśōbhitam |

dēvatāsārvabhaumaṃ taṃ dhyāyēdiṣṭārthasiddhayē ॥ 3 ॥

ōṃ

hayagrīvaḥ śiraḥ pātu lalāṭaṃ candramadhyagaḥ |

śāstradrṣṭirdṣāu pātu śabda brahmātmakaḥ śrutī ॥ 1 ॥

ghrāṇaṃ gandhātmakaḥ pātu vadaṇaṃ yajñasaṃbhavaḥ |
jihvāṃ vāgīśvaraḥ pātu mukundō dantaśaṃhatīḥ || 2 ||

ōṣṭhaṃ brahmātmakaḥ pātu pātu nārāyaṇō'dharam |
śivātmā cibukaṃ pātu kapōlau kamalāprabhuḥ || 3 ||

vidyātmā pīṭhakaṃ pātu kaṇṭhaṃ nādātmakō mama |
bhujau caturbhujāḥ pātu karau daityēndramardanaḥ || 4 ||

jñānātmā hṛdayaṃ pātu viśvātmā tu kucadvayam |
madhyamaṃ pātu sarvātmā pātu pītāmbaraḥ kaṭim || 5 ||

kukṣiṃ kukṣisthaviśvō mē balibhaṅgō valitrayam |
nābhiṃ mē padmanābhō'vyād guhyaṃ guhyārthabōdhakṛt || 6 ||

ūrū dāmōdaraḥ pātu jānunī madhusūdanaḥ |
pātu jaṅghē mahāviṣṇurgulphau pātu janārdanaḥ || 7 ||

pādaḥ trivikramaḥ pātu pātu pādāṅgulīrhariḥ |
sarvāṅgaṃ sarvagaḥ pātu pātu rōmāṇi kēśavaḥ || 8 ||

dhātūnnāḍīgataḥ pātu bhāryāṃ lakṣmīpatirmama |
putrān viśvakuṭumbī mē pātu bandhūn surēśvaraḥ || 9 ||

mitra mitrātmakaḥ pātu vahnyātmā śatrusaṃhatīḥ |
prāṇān vāyvātmakaḥ pātu kṣētraṃ viśvambharātmakaḥ || 10 ||

varuṇātmā rasān pātu vyōmātmā hṛdguhāntaram |
divārātraṃ hr̥ṣīkēśaḥ pātu sarvaṃ jagadguruḥ || 11 ||

viṣamē saṅkaṭē caiva pātu kṣēmaṅkarō hariḥ (mama) |
saccidānandarūpō mē jñānaṃ rakṣatu sarvadā || 12 ||

prācyāṃ rakṣatu sarvātmā āgnayyāṃ jñānadīpakaḥ |
yāmyāṃ bōdhapradah pātu nairṛtyāṃ cidghanaprabhaḥ || 13 ||

vidyānidhistu vāruṇyāṃ vāyavyāṃ cinmayō'vatu |
kaubēryāṃ vittadaḥ pātu aiśānyāṃ ca jagadguruḥ || 14 ||

ūrdhvaṃ pātu jagatsvāmī pātvadhastāt parātparaḥ |
rakṣāhīnaṃ tu yat sthānaṃ rakṣatvakhilanāyakaḥ || 15 ||

ēvaṃ nyastaśarīrō'sau sākṣādvāgīśvarō bhavēt |
āyurārōgyamaiśvaryaṃ sarvaśāstrapravaktṛtām || 16 ||

labhatē nātra sandēhō hayagrīvaprasādataḥ |
itīdaṃ kīrtitaṃ divyaṃ kavacaṃ dēvapūjitaṃ || 17 ||

|| iti śrī hayagrīvakavacaṃ samāptam ||